

संत गाडगेबाबा ग्राम स्वच्छता अभियान
सन २०१३-१४ ची निवड प्रक्रिया रद्द
करणेबाबत ...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: निर्मल-२०१५/प्र.क्र.०३/पापु-०८
७ वा मजला, गो. ते. रुग्णालय संकुल,
लोकमान्य टिळक मार्ग, मंत्रालय, मुंबई-४०० ००१
तारीख: ५ फेब्रुवारी, २०१५

वाचा

शासन निर्णय क्रमांक: अभियान १००८/प्र.क्र.१७७/पापु-१६, दिनांक १५ सप्टेंबर २००८.

प्रस्तावना

महाराष्ट्र राज्यात राबविण्यात येत असलेल्या संत गाडगेबाबा ग्राम स्वच्छता अभियानाची अंमलबजावणी शासन निर्णय क्र. अभियान १००८/प्र.क्र.१७७/पापु-१६, दि. १५ सप्टेंबर २००८ नुसार करण्यात येते. या अभियानाचा कार्यक्रम दरवर्षी २ ऑक्टोबर रोजी सुरु होतो व पुढे वर्षभर चालू राहतो. या कालावधी दरम्यान जिल्हा परिषद मतदार संघस्तरीय मुल्यमापन समितीपासून विभागस्तरापर्यंत प्रत्येक स्तरावरील मुल्यमापन समित्यांनी आपल्या कार्यक्षेत्राऐवजी त्याच स्तरावरील अन्य समितीच्या कार्यक्षेत्रातील ग्रामपंचायतींची तपासणी करून अहवाल शासन स्तरावर सादर करण्यात येतो. सदर शासन निर्णयातील सुचनानुसार आतापर्यंत सन २०१२-१३ मधील अभियानाची कार्यवाही पूर्ण होऊन, सन २०१३-१४ मधील विभागस्तरीय तपासणी प्रक्रिया पूर्ण होऊन राज्यस्तरीय तपासणी प्रक्रिया सुरु होणे अपेक्षित होते. परंतु सन २०१२-१३ मधील अभियानाची अंमलबजावणी विहीत मुदतीत न झाल्याने सन २०१३-१४ मधील अभियानाची सुरुवात करता आलेली नाही. ही बाब संत गाडगेबाबा ग्राम स्वच्छता अभियानातील राज्यस्तरीय समितीच्या दि.३०.०७.२०१४ रोजीच्या बैठकीत मांडण्यात आली. सदर बैठकीत झालेल्या चर्चेनुसार संत गाडगेबाबा ग्राम स्वच्छता अभियान सन २०१३-१४ अंतर्गतची निवड प्रक्रिया रद्द करण्याची बाब शासनाच्या विचाराधीन होती.

शासन निर्णय

संत गाडगेबाबा ग्राम स्वच्छता अभियान राबविण्याची विहीत मर्यादा लक्षात घेता, सन २०१३-१४ मधील अभियान राबविण्याची कालमर्यादा समाप्त झाली असल्याने सन २०१३-१४ चे अभियान रद्द करण्यात येत आहे. तथापि, काही जिल्हा परिषदांनी सन २०१३-१४ मधील पंचायत समिती स्तरापर्यंतची तपासणी केली असल्यास, सदर तपासणी संत गाडगेबाबा ग्राम स्वच्छता अभियानाच्या

सन २०१४-१५ साठी ग्राह्य धरण्यात यावी. अशा जिल्हा परिषदांनी सन २०१४-१५ मधील अभियानाची पंचायत समिती स्तरापर्यंतची तपासणी पुन्हा करण्याची आवश्यकता नाही.

२. सर्व जिल्हा परिषदांनी सन २०१४-१५ मधील संत गाडगेबाबा ग्राम स्वच्छता अभियानास त्वरीत सुरुवात करुन, अभियान विहीत कालावधीत पूर्ण होईल याची दक्षता घ्यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०१३०१२४१५२७५२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजय सावरीकर)

उप सचिव, महाराष्ट्र शासन.

प्रत,

१. मा.मंत्री (पा.पु. व स्व.) यांचे खाजगी सचिव
२. प्रधान सचिव (पा.पु. व स्व.वि.) यांचे स्वीय सहायक
३. प्रधान सचिव (ग्रा.वि.वि.) यांचे स्वीय सहायक
४. विभागीय आयुक्त, सर्व.
५. जिल्हाधिकारी, सर्व.
६. मुख्य कार्यकारी अधिकारी, जिल्हा परिषद, सर्व.
७. उपमुख्य कार्यकारी अधिकारी (ग्रा.पं.), जिल्हा परिषद, सर्व.
८. संचालक, पाणी व स्वच्छता सहाय्य संस्था, बेलापूर, नवी मुंबई.
९. पाणी पुरवठा व स्वच्छता विभागातील सर्व पर्यवेक्षीय अधिकारी व कार्यासने.
१०. निवडनस्ती पापु-०८